

Na itukutuku me baleta na New Zealand Traveller Declaration

O ira e ra yaco mai ki Aotearoa Niusiladi ena waqavuka e dodonu mera vakalewena vakaoti e dua na **New Zealand Traveller Declaration (NZTD)**.

Na vakamareqeti ni noda itikotiko, na taonga. Yalovinaka mo veivuke me maroroi na noda tangata kei na whenua – na noda kawa tamata kei na noda vanua – me taqomaki.

Vakadeitaka na nomu itukutuku ena initaneti ena **TravellerDeclaration.govt.nz** se lavetaka na NZTD app.

Na veika ena gadrevi mo vakaotia kina na veika mo vakadeitaka

- iTukutuku matailalai ni pasipote
- iTukutuku matailalai ni vuka ki Niusiladi
- iTukutuku ni veitaratara
- iTukutuku ni veilakoyaki wale tikoga oqo
- iTukutuku ni veika o kauta tiko mai ki Niusiladi
 - mpi.govt.nz/CanIBringIt
 - customs.govt.nz/PRI-traveller
- Na ituvaki ni nomu itutu ni ivola tara ni curuvania se NZeTA (Veivakadonui ni curuvania ki Niusiladi e tabaki ena mona livaliva) kevaka o gadreva e dua*

E sega ni dua na ka kevaka me dua e vukei iko mo vakalewena vakaoti na nomu itukutuku vakadeitaki. Se rawa ni o vakalewena na fomu ni itukutuku vakadeitaki ena gauna o yaco yani kina.

Me duidui na New Zealand Traveller Declaration ena vei pasidia yadua okati kina na gone kei na gone dramidrami.

E sega ni saumi na nomu vakalewena vaka oti ka taura beka e 10 na miniti.

Na gauna cava e rawa ni o vakauta kina nomu itukutuku vakadeitaki ena mona livaliva

E rawa ni o vakauta na nomu itukutuku vakadeitaki ena loma ni 24 na aua mai na itekivu ni nomu ilakolako ki Niusiladi. E rawa ni o vakavoutaka ni bera ni o yacova yani na vanua e dikevi kina na pasipote e Niusiladi.

Ena gauna o sa vakauta oti kina, ena qai vakau mai vei iko ena imeli na itukutuku ni veika e dodonu mo kila ni o sa yaco yani ki Niusiladi, ka vakayavutaki mai na veika o tukuna vei keitou.

E sega ni gadrevi mo vakauta se tabaka e dua na ivolatukutuku.

Eso na kakana, eso na iyaya ni tautuba e sa vakayagataki oti, tiki ni manumanu se kau e ra sega ni rawa ni kau mai ki Niusiladi. E rawa ni ra kauta vata tiko mai kei na so na mate rerevaki kei na manumanu e rawa ni veivakaleqai.

Ena vinakati mo vakadinadinataka eso na wainimate, tavako, yaqona ni vavalagi kei na ilavo NZ\$10,000 se sivia, se via tautauvata.

Veisautaki ni nomu itukutuku vakadeitaki ena mona livaliva

Ena gauna o sa tekivu vakalewena kina na nomu itukutuku vakadeitaki ena qai vakau yani vei iko ena imeli na naba ka rawa ni o vakayagataka mo raica lesu, vakacavara se veisautaka eso na ka ena nomu itukutuku vakadeitaki.

Ena gadrevi mo vakauta tale na nomu itukutuku vakadeitaki kevaka o sa veisautaka kina e so na ka.

Ena sega tale ni rawa ni o veisautaka e dua na ka ena nomu itukutuku vakadeitaki ena gauna o sa lako curuma oti kina na vanua e dikevi kina na pasipote e Niusiladi.

Kevaka o a guilecava mo vakaraitaka e dua na ka, ena gadrevi mo vosa vua e dua na vakaillesilesi ni curuvanua.

Ena gauna o sa curu mai kina i Niusiladi

Kevaka o a vakacavara na nomu itukutuku ena mona livaliva, ena sega ni gadrevi mo vakalewena na fomu ena pepa.

Ena dikevi na nomu ivolavola tukutuku vakadeitaki ena gauna o sa tabaka kina na nomu pasipote ena katuba ni mona livaliva se ena gauna e sa dikeva kina e dua na vakaillesilesi e yadrava na iyalayala ni vanua ena gauna o sa yaco kina ki Niusiladi.

E rawa ni ilovi se vakadikevi na nomu kato. Ena rawa ni o togotitaki se veilewaitaki kevaka o sega ni vakaraitaka e dua na iyaya vakatabui.

Na itukutuku ni veika ena ilakolako ki Niusiladi

- Qarauna me se rawa ni vakayagataki tiko ga na nomu pasipote.
- Kerea na ivolatara ni curuvanua se na NZeTA, kevaka o gadreva e dua*
- Vakadeitaka na nomu vuka
- Raica na veika o rawa ni kauta mai ki Niusiladi
- Vakauta na nomu itukutuku vakadeitaki ni veilakoyaki ena loma ni 24 na aua ni tekivu ni nomu ilakolako

*iVolatara ni curuvanua se NZeTA (Veivakadonui ni curu vanua ki Niusiladi e tabaki ena mona livaliva)

Kevaka o lako ki na dua na vanua me vakataki Niusiladi, e dodonu me tiko vei iko e dua na ivolatara ni curuvanua se tiko vei iko e dua na pasipote mai na dua na vanua e sega ni gadrevi me vaka ivola tara.

Kevaka o lako mai na dua na vanua e sega ni gadrevi kina mo vaka ivola tara, ena gadrevi e dua na Veivakadonui ni curuvanua ki Niusiladi e tabaki ena mona livaliva (vakavo kevaka o lako tiko ena dua na pasipote ni Ositerelia) Raica e so tale na itukutuku ni veivanua e sega ni gadrevi me ra vaka ivolatara vata kei na NZeTA (Veivakadonui ni curuvanua ki Niusiladi e tabaki ena mona livaliva):
immigration.govt.nz/new-zealand-visas

Na noda ivakarau ni bula ena vakatau ena nomu cakacaka vakadodonu.

iTukutuku matailalai ni valenivolavola ni veitaratara

Kevaka e dua na nomu taro me baleta na TNew Zealand Traveller Declaration, qirita na neitou valenivolavola ni veitaratara. E dola tu ena loma ni 24 na aua, 7 na siga dua na macawa, okati kina na veisiga ni olodei.

- **+64 4 931 5799** – vei ira na qiri mai vanua tani (yalovinaka mo nanuma ni na rawa ni lavaki na isau mai vua na numu dau n iveiqaravi)
- **0800 359 269** – naba ni talevoni sega ni saumi e Niusiladi
- **1800 359 269** – naba ni talevoni sega ni saumi mai Ositerelia

Se rawa ni vakauta mai vei keitou e dua na itukutuku ena initaneti ena TravellerDeclaration.govt.nz/contact

Keitou saga me keitou sauma lesu ena loma ni 12 na aua.

v1-06-2023